

सन २०१८-१९ च्या रब्बी हंगामामध्ये राज्यातील तालुक्यांमध्ये दुष्काळ घोषित करून विविध उपाययोजना व मदत जाहीर करण्याबाबत.

## महाराष्ट्र शासन

### महसूल व वन विभाग

शासन निर्णय, क्रमांक: एससीवाय - २०१८/प्र.क्र.२३७/म-७

मंत्रालय, मुंबई - ४०००३२

दिनांक: ३ जून, २०१९

- वाचा:-**
- १) शासन निर्णय, क्रमांक: संकिर्ण-२०१७/प्र.क्र.१७३/२०१७/म-७, दि. ७.१०.२०१७
  - २) शासन निर्णय, क्रमांक: संकिर्ण-२०१७/प्र.क्र.१७३/२०१७/म-७, दि. २८.६.२०१८
  - ३) शासन निर्णय, क्रमांक : एससीवाय - २०१८/प्र.क्र.२३७/म-७, दि. ११.२.२०१९

### प्रस्तावना :

दुष्काळ व्यवस्थापन संहिता २०१६ नुसार जिल्हातील दुष्काळी परिस्थितीचे मुल्यांकन करण्याबाबत संदर्भाधीन शासन निर्णय क्रमांक १ व २ अन्वये सविस्तर कार्यपद्धती विहित करण्यात आली आहे. रब्बी हंगामातील दुष्काळी परिस्थितीचे मुल्यांकन करण्याबाबत सविस्तर कार्यपद्धती संदर्भाधीन क्रमांक ३ येथील शासन निर्णयान्वये विहित करण्यात आली आहे. रब्बी हंगाम २०१८-१९ मधील राज्यातील रब्बी तालुक्यांचे दुष्काळी मुल्यांकन केल्यानंतर राज्यस्तरीय दुष्काळ देखरेख समितीकडून प्राप्त झालेल्या प्रस्तावानुसार दुष्काळ घोषित करण्याची बाब शासनाच्या विचाराधीन होती.

### शासन निर्णय :

राज्यातील तालुक्यांमध्ये जून ते सप्टेंबर या कालावधीतील पर्जन्याची तूट, उपलब्ध असलेल्या भूजलाची कमतरता, दूरसंवेदन विषयक निकष, वनस्पती निर्देशांक, मृदू आर्द्रता, पेरणीखालील क्षेत्र व पीकांची स्थिती या सर्व घटकांचा एकत्रित विचार करून या घटकांनी प्रभावित झालेल्या रब्बी तालुक्यांमध्ये आपत्तीची शक्यता विचारात घेवून राज्य शासन परिशिष्ट “अ” येथे नमूद केलेल्या राज्यातील ३ तालुक्यांमधील रब्बी गावांमध्ये त्यांच्या नावासमोर दर्शविल्याप्रमाणे गंभीर किंवा मध्यम स्वरूपाचा रब्बी हंगामातील दुष्काळ जाहीर करित आहे.

२. उपरोक्त नमूद केलेल्या तालुक्यांना खालील सवलती लागू करण्यात येत आहेत.

- १) जमीन महसूलात सूट.
- २) सहकारी कर्जाचे पुनर्गठन.
- ३) शेतीशी निगडित कर्जाच्या वसूलीस स्थगिती.
- ४) कृषी पंपाच्या चालू विजबिलात ३३.५% सूट.
- ५) शालेय/महाविद्यालयीन विद्यार्थ्यांच्या परिक्षा शुल्कात माफी.
- ६) रोहयो अंतर्गत कामाच्या निकषात काही प्रमाणात शिथिलता.

७) आवश्यक तेथे पिण्याचे पाणी पुरविण्यासाठी टँकर्सचा वापर.

८) टंचाई जाहीर केलेल्या गावात शेतकऱ्यांच्या शेतीच्या पंपाची वीज जोडणी खंडीत न करणे.

३. या आदेशान्वये देण्यात येणाऱ्या विविध सवलतीपोटीचा आर्थिक भार संबंधित प्रशासकीय विभागांनी उचलावा व त्यासाठी आवश्यक निधी उपलब्ध करून द्यावा. त्यानुसार या प्रकरणी पुढील उचित कार्यवाही करून केलेल्या कार्यवाहीचा अनुपालन अहवाल या विभागास सादर करण्यात यावा.

४. सदर तालुक्याच्या रब्बी गावांतील खातेदारांना कृषी विषयक मदतीसाठी निविष्ठा अनुदान अनुज्ञेय राहिल. सदर निविष्ठा अनुदान हे कोरडवाहू पिक उत्पादित केलेल्या व ३३ टक्केपेक्षा जास्त नुकसान झालेल्या खातेदारांना अनुज्ञेय राहिल. निविष्ठा अनुदान देण्यासाठी लाभार्थ्यांची निवड करताना शासन निर्णय ३.११.२०१५ मधील परिच्छेद क्रमांक १४ मध्ये विहित केलेली कार्यपद्धती अवलंबिण्यात यावी. निविष्ठा अनुदानाचे दर व इतर अटी व शर्ती या शासन निर्णय, महसूल व वन विभाग, क्रमांक: सीएलएस-२०१५/प्र.क्र.४०/म-३, दिनांक १३ मे, २०१५ मध्ये नमूद केल्यानुसार राहतील. तसेच निविष्ठा अनुदान हे नुकसान झालेल्या प्रत्यक्ष पीक पेरणी केलेल्या क्षेत्रापुरतेच मर्यादित राहिल याची दक्षता घ्यावी.

५. सदर मदतीचे वाटप सन २०१८-१९ च्या रब्बी हंगामातील ७/१२ मधील पिकांच्या नोंदीच्या आधारे करण्यात यावे.

६. हंगामातील अंतिम पैसेवारीसाठी करण्यात आलेल्या पिक कापणी प्रयोगांती आलेल्या पिक निहाय पैसेवारीच्या आधारे कोरडवाहू पीकांचे ३३ टक्के नुकसान ठरविण्यात यावे. प्रमुख पिक नसलेल्या व पिक कापणी प्रयोग न केलेल्या कोरडवाहू पिकांना सुध्दा मदत अनुज्ञेय राहिल.

७. बहुवार्षिक फळपिके व बागायती पिके यांचे ३३ टक्केपेक्षा जास्त नुकसान झाल्याची शहनिशा शेतीनिहाय पंचनामे करून करण्यात यावे.

८. बहुवार्षिक फळपिके व बागायती पिकांचे नुकसान ठरविण्याचा निकष ७/१२ मधील नोंद हा असेल. नुकसानीची तीव्रता ठरविण्यासाठी पंचनामा हा निकष असेल. बहुवार्षिक फळपिके व बागायती पिकांचे नुकसान ठरविण्यासाठी त्याची नोंद ७/१२ मध्ये असणे आवश्यक आहे.

९. सन २०१८-१९ च्या रब्बी खरीप हंगामातील पिक पाहणी मधील पिकांच्या ७/१२ मधील उताऱ्यातील नोंदीबाबत कोणताही आक्षेप उद्भवल्यास त्याचे निराकरण महाराष्ट्र जमीन महसूल संहितेमधील तरतूदीनुसार करण्यात यावे.

१०. दुष्काळ घोषित करण्यात आलेल्या तालुक्यांतील रब्बी गावांमधील शाळांमध्ये मध्यान्ह भोजन योजना दिर्घ सुट्टीच्या कालावधीत देखील राबविण्यात यावी. तसेच मध्यान्ह भोजन योजना व एकात्मिक बालविकास योजनेतर्गत ( ICDS ) मुलांना पौष्टिक अन्न देण्यात यावे.

११. सदरहू आदेश हे प्रशासकीय मान्यतेचे असून निधी वितरणाबाबतचे आदेश स्वतंत्रपणे निर्गमित करण्यात येतील.

१२. दुष्काळ घोषित केल्याचे आदेशाच्या दिनांकापासून अंमलात राहील व शासनाने हे आदेश रद्द न केल्यास दिनांक ३०.७.२०१९ पर्यंत लागू राहतील. संबंधित जिल्हाधिकारी यांनी या आदेशास जिल्ह्यामध्ये प्रसिध्दी द्यावी. तसेच संबंधित जिल्ह्याचे जिल्हाधिकारी यांना दुष्काळ घोषित केलेल्या तालुक्यांमध्ये आवश्यक उपाययोजना अंमलात आणण्यास प्राधिकृत करण्यात येत आहे. त्यांनी तातडीने आवश्यक उपाययोजना अंमलात आणाव्यात.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०६०४११५३३४०७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सुभाष उमराणीकर )  
उप सचिव, महाराष्ट्र शासन

प्रति,

- १) मा. राज्यपाल यांचे सचिव, मलबार हिल, मुंबई
- २) मा. मुख्यमंत्री यांचे अपर मुख्य सचिव/प्रधान सचिव, मंत्रालय, मुंबई
- ३) सर्व मा. लोकसभा सदस्य/राज्यसभा सदस्य (महाराष्ट्रातील)
- ४) सर्व मा. विधानसभा सदस्य/विधान परिषद सदस्य,
- ५) मा. मंत्री/राज्यमंत्री यांचे खाजगी सचिव,
- ६) मा. मुख्य सचिव यांचे उपसचिव, मंत्रालय, मुंबई,
- ७) अपर मुख्य सचिव (वित्त), वित्त विभाग, मंत्रालय, मुंबई,
- ८) सचिव (कृषी), कृषी व पदुम विभाग, मंत्रालय, मुंबई,
- ९) सचिव (मदत व पुनर्वसन), महसुल व वन विभाग, मंत्रालय, मुंबई
- १०) अपर मुख्य सचिव ( महसुल ), महसुल व वन विभाग, मंत्रालय, मुंबई
- ११) अपर मुख्य सचिव ( पाणी पुरवठा व स्वच्छता ), पाणी पुरवठा विभाग, मंत्रालय, मुंबई
- १२) प्रधान सचिव ( उद्योग, ऊर्जा व कामगार ), उद्योग, ऊर्जा व कामगार विभाग, मंत्रालय, मुंबई
- १३) प्रधान सचिव ( सहकार ), सहकार, पणन व वस्त्रोद्योग विभाग, मंत्रालय, मुंबई
- १४) प्रधान सचिव ( जलसंपदा ), जलसंपदा विभाग, मंत्रालय, मुंबई
- १५) सचिव ( मृदु व जलसंधारण ), मृदु व जलसंधारण विभाग, मंत्रालय, मुंबई

- १६) सचिव (शालेय शिक्षण व क्रिडा विभाग), मंत्रालय, मुंबई
- १७) सचिव (उच्च व तंत्र शिक्षण विभाग), मंत्रालय, मुंबई
- १८) सर्व विभागीय आयुक्त
- १९) आयुक्त (कृषी), कृषी आयुक्तालय, महाराष्ट्र राज्य, पुणे,
- २०) संचालक (कृषी), कृषी आयुक्तालय, पुणे
- २१) महालेखापाल १/२ (लेखा व अनुज्ञेयता), महाराष्ट्र राज्य, मुंबई/नागपूर
- २२) महालेखापाल १/२ (लेखापरीक्षा), महाराष्ट्र राज्य, मुंबई/नागपूर.
- २३) सर्व जिल्हाधिकारी
- २४) सर्व जिल्हा अधिक्षक कृषी अधिकारी
- २५) वित्त विभाग (व्यय-९/ अर्थसंकल्प/अर्थोपाय), मंत्रालय, मुंबई
- २६) सर्व सहसचिव / उपसचिव, कृषी व पदुम विभाग, मंत्रालय, मुंबई,
- २७) सह सचिव तथा वित्तिय सल्लागार, मदत व पुनर्वसन, नवीन प्रशासन भवन, मुंबई
- २८) महसूल व वन विभाग (कार्यासन क्रमांक म-११)
- २९) निवडनस्ती (कार्यासन म-७)

शासन निर्णय क्रमांक: एससीवाय-२०१८/प्र.क्र.२३७/म-७, दिनांक : ०३ जून, २०१९

परिशिष्ट " अ "

सन २०१८-१९ च्या रब्बी हंगामातील दुष्काळग्रस्त तालुक्यांची यादी

अ.क्र.	जिल्हा	गंभीर स्वरूपाचा दुष्काळ असणारे तालुके	संख्या	मध्यम स्वरूपाचा दुष्काळ असणारे तालुके	संख्या
१	सोलापूर	बार्शी , उत्तर सोलापूर	२	--निरंक--	०
२	चंद्रपूर	--निरंक--	०	बल्लारपूर	१
	एकूण २ जिल्हे	गंभीर दुष्काळाचे तालुके	२	मध्यम दुष्काळाचे तालुके	१